

# Salib it-Toroq

minn

GEORGE ZAMMIT

Tbissimtli bħal berqa fid-dalma  
 Ridt nilħqek, u kien bħal li kieku  
 Ridt inħaddan is-sema.  
 Kull fejn kien hemm il-leħħa tiegħek  
 Dawlek  
 Nixxifli  
 'l għajnejja;  
 U fejn il-leħħa ntfiet  
 Jew għabet malli deherli li ħaddantha.  
 Jew nemnmet

— Melodija li ssahħar u tfernez  
 Il-moħħ, mingħajr ma qatt taqşam ix-xefaġ  
 Lejn baħar it-tifkira —  
 Ma ħallietx ħlief il-baħħ imtertaq, għeri  
 Għall-vleġeġ  
 Iwerżqu dahkanin dahk ta' smerrija,  
 u lili, baħħ mal-baħħ, ħallietni nilheġ  
 Bħal ruh bla sabar.

Għaddejta bħal leħħa f'sema ċomb  
 U jien stennejtek  
 U għadni nistenniek f'salib it-toroq.  
 U nibqa' nistenniek  
 Għad li jien naf li meta nħaddnek miegħi  
 Dik it-tħaddina thożż is-sing li jofroq  
 Il-magħruf mill-moħġaġ, fejn hemm mohbija  
 It-twegiba tal-aħħar mistoqsija.

Salib it-toroq għal salib it-toroq,  
 U hekk, minn jum għal jum, minn siegħa għal siegħa,  
 Sa ma ġġorrni mal-leħħa ta' sbuħitek  
 Fejn triq il-jiem  
 Taħbat mat-triq li tterraq mingħajr tmiem.